

सेवा में,

सभी केन्द्र सरकार के विभागों / राज्य सरकारें / संघ राज्य क्षेत्र प्रशासनों / विश्वविद्यालय,

विषय :- योजना आयोग में सलाहकार (विकास नीति अनुसंधान) और सलाहकार (परिप्रेक्ष्य योजना) के एक-एक पद पर प्रोन्नति/ प्रतिनियुक्ति (जिस में अल्पावधिक अनुबंध शामिल है) द्वारा भर्ती ।

महोदय,

मुझे यह कहने का निदेश हुआ है कि योजना आयोग में प्रोन्नति / प्रतिनियुक्ति (जिस में अल्पावधिक अनुबंध शामिल है) पद्धति द्वारा सलाहकार (विकास नीति अनुसंधान) और सलाहकार (परिप्रेक्ष्य योजना) के एक-एक पद पर भर्ती का प्रस्ताव है । उक्त पदों पर चुने गए अभ्यर्थियों की नियुक्ति पाँच वर्ष की अवधि के लिए अथवा नियमित पदधारियों के अपने पदों पर वापस आने तक अथवा अगले आदेशों तक, इन में से जो भी पहले हो, होगी ।

2. केन्द्र सरकार / राज्य सरकारों / संघ राज्य क्षेत्र प्रशासनों / विश्वविद्यालयों / मान्यता प्राप्त अनुसंधान संस्थाओं / सार्वजनिक क्षेत्र उपक्रमों अथवा अर्ध-सरकारी / सांविधिक / केन्द्र / राज्य सरकारों के अधीन कार्यरत स्वायत्त संगठनों/ गैर सरकारी निकायों में कार्यरत अधिकारियों जो अनुबंध में दिए गए शर्तें पूरी करते हैं और पद के लिए आवेदन करते हैं, विचार किये जाने के योग्य हैं ।

3. पद से संबंधित वेतनमान, पात्रता की शर्तें, अर्हताएं एवं अनुभव तथा पद से संबद्ध कार्यों का विवरण अनुलग्नक में दर्शाए गए हैं ।

4. केन्द्र / राज्य सरकारों के मंत्रालयों / विभागों/संघ राज्य क्षेत्र प्रशासनों से अनुरोध है कि इस रिक्ति को अपने अधीन कार्यरत समुचित स्तर के सरकारी उपक्रमों / अर्ध सरकारी / सांविधिक एवं स्वायत्त संगठनों तथा मान्यता प्राप्त अनुसंधान संस्थाओं में कार्यरत अधिकारियों सहित, सभी अधिकारियों के लिए व्यापक प्रचार करें ।

5. उन अधिकारियों के आवेदनों को जो पात्रता की सभी शर्तें पूरी करते हैं और जिन्हें चयन की सूचना की तारीख से एक माह की अवधि के अंतर्गत कार्यग्रहण करने के लिए कार्यमुक्त किया जा सकता हो, उम्मीदवार द्वारा उचित रूप से हस्ताक्षर करवा कर तथा कार्यालय प्रधान या प्राधिकृत अधिकारी द्वारा प्रति हस्ताक्षर किया गया निर्धारित प्रपत्र (संलग्न है) में, यथा-प्रासंगिक, पूर्ण रूप से भरकर निम्नलिखित दस्तावेजों सहित (दो प्रतियों में) अग्रेषित किया जाए :-

- (i) संबंधित उम्मीदवार का अद्यतन गोपनीय रिपोर्ट डोजियर अथवा पिछले पांच वर्षों की वार्षिक गोपनीय रिपोर्टों की फोटोप्रतियाँ जो कि एक ऐसे अधिकारी द्वारा अनुप्रमाणित की गई हों जो भारत सरकार के अवर सचिव से कम स्तर का ना हों,


- (ii) किसी अधिकारी, जो भारत सरकार के उप सचिव के स्तर से कम न हो, के द्वारा हस्ताक्षर किया गया (निर्धारित प्रपत्र में) सत्यनिष्ठा प्रमाण पत्र,
- (iii) सतर्कता प्रमाण पत्र (निर्धारित प्रपत्र में) जिसमें इस बात का उल्लेख हो कि संबंधित अधिकारी के विरुद्ध कोई अनुशासनात्मक तथा फौजदारी कार्यवाही न तो लंबित है और न ही अपेक्षित है (केवल ऐसे उम्मीदवारों के आवेदन भेजे जो सतर्कता दृष्टि से मुक्त हो), तथा
- (iv) विगत 10 वर्षों के दौरान उम्मीदवार पर लगाए गए बड़े / छोटे दंडों की सूची, यदि कोई हो अथवा दंड नहीं प्रमाण पत्र (निर्धारित प्रपत्र में), यथा प्रयोज्य।

6. यह रिक्ति रोजगार समाचार में भी शीघ्र ही प्रकाशित की जाएगी। आवेदन प्राप्ति की अंतिम तिथि रोजगार समाचार में विज्ञापन के प्रकाशन की तिथि से 45 दिन होगी।

7. आवेदन कर्ता यह सुनिश्चित करें कि उनका आवेदन पत्र निर्धारित प्रपत्र में है तथा पूर्णरूप से भरा हुआ हो। प्रपत्र का कोई भी स्तंभ खाली नहीं होना चाहिए। यदि कोई सूचना अप्रयोज्य या शून्य हो तो कृपया इसे स्पष्ट करें। केवल उन्हीं आवेदनों पर विचार किया जाएगा जो संपूर्ण हों और अपेक्षित दस्तावेजों सहित उचित माध्यम द्वारा अंतिम तिथि या उससे पहले इस कार्यालय में प्राप्त हों। अन्तिम तिथि के बाद प्राप्त अथवा गैर-प्रपत्र अथवा असंपूर्ण अथवा अग्रिम आवेदनों पर विचार नहीं किया जाएगा।

8. इस बात का भी ध्यान रखा जाए कि कार्मिक एवं प्रशिक्षण विभाग के दिनांक 2 जनवरी, 2008 के कार्यालय ज्ञापन सं. एबी-14017/89/2007-स्थापना (आर.आर.) के अनुसार एक बार आवेदन कर चुके अभ्यर्थी पर विचार करने के बाद नियुक्ति के लिए मंत्रीमंडल नियुक्ति समिति द्वारा चयन हो जाने पर यदि उक्त अभ्यर्थी नियुक्ति के प्रस्ताव को अस्वीकार करते हैं, तो उस के बाद अपने मूल कैंडिडेट के बाहर के पद के लिए उस अभ्यर्थी का कोई आवेदन पर विचार नहीं किया जाएगा।

भवदीय,




(एस. केशवा ऐय्यर)

अवर सचिव, भारत सरकार

दूरभाष : 23096531

सूचनार्थ प्रतिलिपि प्रेषित :

1. उपाध्यक्ष / योजना-राज्य मंत्री के निजी सचिव, योजना आयोग
2. सभी सदस्यों के निजी सचिव, योजना आयोग
3. सचिव, योजना आयोग के निजी सचिव
4. सभी प्रभाग-अध्यक्ष, योजना आयोग
5. सलाहकार (प्रशासन), योजना आयोग
6. सूचना पट्ट



(एस. केशवा ऐय्यर)

अवर सचिव, भारत सरकार

योजना आयोग में सलाहकार (आर्थिक नीति अनुसंधान) और सलाहकार (परिप्रेक्ष्य योजना) के पदों को प्रोन्नति / प्रतिनियुक्ति (अल्पावधिक अनुबंध सहित) द्वारा भरने के लिए वेतनमान, संबद्ध कार्य और पात्रता की शर्तों का ब्यौरा :-

1. वेतनमान : 18400-400-22400 रू. अथवा 22400-525-24500 रू.

(नियुक्ति के लिए चयन किए गए अधिकारी की अर्हताएं तथा अनुभव के आधार पर चयन के समय सही-सही वेतनमान का निर्धारण किया जाएगा)

2. पद से संबद्ध कार्य :

सलाहकार (आर्थिक नीति अनुसंधान):

अल्प-कालिक एवं दीर्घ-कालिक परिप्रेक्ष्य में मुख्य विकास नीति मुद्दों का अध्ययन और विश्लेषण ।

सलाहकार (परिप्रेक्ष्य योजना):

पद्धारी, योजना आयोग के परिप्रेक्ष्य योजना विभाग के विभागाध्यक्ष के रूप में कार्य करेंगे । उनकी कार्यों में योजना के मध्य-अवधि तथा गीज-अवधि लक्ष्यों से संबद्ध परिमाणात्मक मात्राओं का निर्धारण करना; योजना मॉडलों का प्रयोग करते हुए अर्थव्यवस्था के अनेक सैक्टरों को लिए उत्पाद तथा निवेश लक्ष्यों का निर्धारण करना; ऊर्जा, प्रमुख खनिज और मुख्य औद्योगिक उत्पादों के लिए वस्तु शेष को तैय्यार करना; देश का वर्तमान आर्थिक परिस्थिति का आकलन तथा अर्थव्यवस्था का लघु-अवधि भविष्यवाणी करना इत्यादि सम्मिलित हैं ।

3. अर्हताएं (आवेदन प्राप्ति के लिए अंतिम तिथि को निर्धारित की जाएंगी) :

18400-500-22400 रू. के वेतनमान लिए

प्रोन्नति के लिए :

14300-400-18300 रू. के वेतनमान वाले ऐसे विभागीय संयुक्त सलाहकार जिन्होंने उक्त ग्रेड में नियमित आधार पर नियुक्ति के बाद पांच वर्ष की सेवा की हों और मद संख्या 4 में दिए गए शैक्षिक अर्हताएं और अनुभव रखते हों ।

प्रतिनियुक्ति (जिसके अन्तर्गत अल्पकालिक संविदा भी है) के लिए :

1. केन्द्रीय सरकार या राज्य सरकारों या संघ राज्यक्षेत्र प्रशासनों (उनके संबद्ध अधीनस्थ कार्यालयों सहित) या विश्वविद्यालयों या मान्यताप्राप्त अनुसंधान संस्थाओं या लोक उपक्रमों या अर्धसरकारी या कानूनी या स्वशासी संगठनों और अन्य गैर सरकारी निकायों के ऐसे अधिकारी -

- (क) (i) जो नियमित आधार पर सदृश पद धारण किए हुए हों, या
(ii) जिन्होंने 16400-450-20000 रू. के वेतनमान वाले पदों पर या समतुल्य पर तीन वर्ष नियमित सेवा की है, या
(iii) जिन्होंने 14300-400-18300 रू. के वेतनमान वाले पदों पर पांच वर्ष नियमित सेवा की है, और

(ख) मद संख्या 4 में दिए गए शैक्षिक अर्हताएं और अनुभव रखते हों ।

2. ऐसे आचार्य, जिन्होंने 16400-22400 रु. के वेतनमान में तीन वर्ष नियमित सेवा की है और जिनके पास मद संख्या 4 में दिये गए शैक्षिक अर्हताएं और अनुभव हैं।

22400-525-24500 रु. के वेतनमान लिए

प्रोन्नति के लिए :

- 18400-500-22400 रु. के वेतनमान वाले ऐसे विभागीय सलाहकार जिन्होंने उक्त ग्रेड में नियमित आधार पर नियुक्ति के बाद पांच वर्ष की सेवा की हों और मद संख्या 4 में दिए गए शैक्षिक अर्हताएं और अनुभव रखते हों।

प्रतिनियुक्ति (जिसके अन्तर्गत अल्पकालिक संविदा भी है) के लिए :

1. केन्द्रीय सरकार या राज्य सरकारों या संघ राज्यक्षेत्र प्रशासनों (उनके संबद्ध अधीनस्थ कार्यालयों सहित) या विश्वविद्यालयों या मान्यताप्राप्त अनुसंधान संस्थाओं या लोक उपक्रमों या अर्धसरकारी या कानूनी या स्वशासी संगठनों और अन्य गैर सरकारी निकायों के ऐसे अधिकारी -

- (क) (i) जो नियमित आधार पर सदृश पद धारण किए हुए हों, या
(ii) जिन्होंने 18400-500-22400 रु. के वेतनमान वाले पदों पर या समतुल्य पर तीन वर्ष नियमित सेवा की है, और

- (ख) मद संख्या 4 में दिए गए शैक्षिक अर्हताएं और अनुभव रखते हों।

4. पद के लिए निर्धारित अर्हताएं और अनुभव :

सलाहकार (विकास नीति अनुसंधान):

आवश्यक

- (i) किसी मान्यताप्राप्त विश्वविद्यालय से अर्थशास्त्र या अर्थमिति या सक्रिय अनुसंधान या कारबार प्रशासन में मास्टर डिग्री।
(ii) सैद्धांतिक और अनुप्रयुक्त आर्थिक अनुसंधान और /या अर्थमिति कार्य में समूह स्तर या समतुल्य स्तर पर 18400-500-22400 रूपए के वेतनमान के लिए 15 वर्ष का अनुभव (22400-525-24500 रूपए के वेतनमान के लिए 18 वर्ष का अनुभव)।
(iii) सैद्धांतिक और अनुप्रयुक्त अर्थशास्त्र या अर्थमिति कार्य की प्रकाशित प्रतिवेदनों या लेखों या अनुसंधान पत्रों का साक्ष्य।

वांछनीय

- (i) संबंधित विनिर्दिष्ट विषय में डाक्टरेट डिग्री।
(ii) नीति विषयक अधिमानतः आर्थिक सिद्धांत या आर्थिक नीति में विशेषज्ञता से संबंधित उच्च स्तरीय अनुसंधान संगठनों में अनुभव।

सलाहकार (परिप्रेक्ष्य योजना):

आवश्यक

- (i) किसी मान्यताप्राप्त विश्वविद्यालय से अर्थशास्त्र या अर्थमिति या सांख्यिकी या वाणिज्य में (अर्थशास्त्र और सांख्यिकी सहित) सक्रिय अनुसंधान या कारबार प्रशासन में मास्टर डिग्री या इंजीनियरी या प्रौद्योगिकी में डिग्री या समतुल्य।

- (ii) निम्लिखित में से एक या अधिक में समूह 'क' या समतुल्य स्तर पर 18400-500-22400 रूपए के वेतनमान के लिए 15 वर्ष का अनुभव (22400-525-24500 रूपए के वेतनमान के लिए 18 वर्ष का अनुभव)।
(क) पूर्वानुमान माड्यूलों के बनाने,
(ख) बहु-क्षेत्रीय योजना प्रतिमान पद्धतियों के क्रियान्वयन और संचालन, और
(ग) खपत, नियोजन और जनशक्ति विवक्षाओं के आर्थिक रुझानों का मूल्यांकन।
- (iii) ख्यातिप्राप्त वृत्तिक जर्नलों में प्रकाशित कृति का अभिलेख।

वांछनीय

- (i) सुसंगत विनिर्दिष्ट विषयों में डाक्टरेट डिग्री या इंजीनियरी या प्रौद्योगिकी में मास्टर डिग्री।
(ii) बृहत् मेन फ्रैम कम्प्यूटर प्रणालियों पर कार्यक्रमण और कार्य करने की जानकारी।
(iii) दीर्घ कालीन विकास योजना बनाने के क्षेत्र में जिसमें राष्ट्रीय स्तर पर प्रतिमानों का उपयोग करते हुए भौतिक और वित्तीय योजना बनाना भी है, नवीनतम प्रवृत्तियों या गतिविधियों की जानकारी।
(iv) गरीबी और उपभोग व्यवहार का अध्ययन।

5. प्रतिनियुक्ति/ अनुबंध पर नियुक्ति के लिए आयु सीमा (आवेदन प्राप्ति के लिए अंतिम तिथि को) :

आवेदन प्राप्ति की अंतिम तिथि को 56 वर्ष से अधिक न हों।

6. प्रतिनियुक्ति / अनुबंध की अवधि :

प्रतिनियुक्ति / अनुबंध की अवधि केन्द्र सरकार के उसी या किसी अन्य संगठन / विभाग में अथवा किसी संवर्ग बाह्य पद पर इस नियुक्ति से ठीक पहले धारित पद पर प्रतिनियुक्ति की अवधि सहित, सामान्यतया पाँच वर्ष से अधिक नहीं होगी। प्रतिनियुक्ति की शर्तें भारत सरकार, कार्मिक एवं प्रशिक्षण विभाग के दिनांक 5 जनवरी, 1994 के समय-समय पर यथा संशोधित कार्यालय ज्ञापन सं.2/29/91-स्था.(पी.2) में निहित आदेशों के अनुसार विनियमित किए जाएंगे तथा अनुबंध पर आने वालों के मामलों में, शर्तें संबद्ध प्राधिकरण के परामर्श से तय की जाएंगी।

अभ्यर्थियों के आवेदन के साथ संलग्न करने के लिए अपेक्षित प्रमाणपत्रों के प्रपत्र

सत्यनिष्ठा प्रमाण पत्र

योजना आयोग में सलाहकार () के पद पर प्रतिनियुक्ति पर स्थानान्तरण (अल्पावधिक अनुबंध सहित) आधार पर नियुक्ति के लिए आवेदन कर चुके, डा/श्री/श्रीमती/सुश्री के वार्षिक गोपनीय रिपोर्टों की संवीक्षा करने के बाद यह प्रमाणित किया जाता है कि उनकी सत्यनिष्ठा संतोषजनक है।

(उप सचिव या उससे उच्च स्तर के अधिकारी के द्वारा हस्ताक्षर किया जाना चाहिए)
नाम और कार्यालय की मोहर :
दिनांक :

सतर्कता प्रमाण पत्र

प्रमाणित किया जाता है कि योजना आयोग में सलाहकार () के पद पर प्रतिनियुक्ति पर स्थानान्तरण (अल्पावधिक अनुबंध सहित) आधार पर नियुक्ति के लिए आवेदन कर चुके, डा/श्री/श्रीमती/सुश्री के विरुद्ध कोई अनुशासनात्मक तथा फौजदारी कार्यवाही न तो लंबित है और न ही अपेक्षित है।

(अधिकृत अधिकारी के हस्ताक्षर)
नाम और कार्यालय की मोहर :
दिनांक :

दंड नहीं प्रमाण पत्र

प्रमाणित किया जाता है कि योजना आयोग में आर्थिक सलाहकार () के पद पर प्रतिनियुक्ति पर स्थानान्तरण (अल्पावधिक अनुबंध सहित) आधार पर नियुक्ति के लिए आवेदन कर चुके डा/श्री/श्रीमती/सुश्री पर पिछले 10 वर्षों के दौरान कोई दंड नहीं लगाया गया।

(अधिकृत अधिकारी के हस्ताक्षर)
नाम और कार्यालय की मोहर :
दिनांक :
